

## śrī veṅkaṭeśvara stotram

kamalākuca cūcuka kuṅkamato  
 niyatāruṇi tātula nīlatano |  
 kamalāyata locana lokapate  
 vijayībhava veṅkaṭa śailapate ||

sacaturmukha ṣaṇmukha pañcamukhe  
 pramukhā khiladaiivata mauḷimaṇe |  
 śaraṇāgata vatsala sāranidhe  
 paripālaya mām vṛṣa śailapate ||

ativelatayā tava durviṣahai  
 ranu velakṛtai raparādhaśataiḥ |  
 bharitaṃ tvaritaṃ vṛṣa śailapate  
 parayā kṛpayā paripāhi hare ||

adhi veṅkaṭa śaila mudāramate-  
 rjanatābhi matādhika dānaratāt |  
 paradevatayā gaditānigamaiḥ  
 kamalādayitāna paraṅkalaye ||

kala veṅura vāvaśa gopavadhū  
 śata koṭi vṛtātsmara koṭi samāt |

prati pallavikābhi matāt-sukhadāt  
vasudeva sutāna paraṅkalaye ||

abhirāma guṇākara dāśaradhe  
jagadeka dhanurthara dhīramate |  
raghunāyaka rāma rameśa vibho  
varado bhava deva dayā jaladhe ||

avanī tanayā kamanīya karaṃ  
rajanīkara cāru mukhāmburuham |  
rajanīcara rājata momi hiraṃ  
mahanīya mahaṃ raghurāmamaye ||

sumukhaṃ suhṛdaṃ sulabhaṃ sukhadaṃ  
svanujaṃ ca sukāyama moghaśaram |  
apahāya raghūdvara manyamahaṃ  
na kathañcana kañcana jātubhaje ||

vinā veṅkaṭeśaṃ na nātho na nāthaḥ  
sadā veṅkaṭeśaṃ smarāmi smarāmi |  
hare veṅkaṭeśa prasīda prasīda  
priyaṃ veṅkaṭeśa prayaccha prayaccha ||

ahaṃ dūradaste padāṃ bhojayugma  
praṇāmeccayā gatyā sevāṃ karomi |

sakṛtsevayā nitya sevāphalaṃ tvaṃ  
prayaccha payaccha prabho veṅkaṭeśa ॥

ajñāninā mayā doṣā na śeṣānvihitān hare ।  
kṣamasva tvaṃ kṣamasva tvaṃ śeṣaśaila śikhāmaṇe ॥

Web Url: <http://www.vignanam.org/veda/venkateswara-stotram-english.html>